

## भादी अमावस आयी

भादी अमावस आयी, भगतां मिल ज्योत जगायी,  
बेगा पधारो म्हारे आंगणे...  
ओ दादी... बेगा पधारो म्हारे आंगणे...  
थारी चौकी सजवायी, लाली चुनर मंगवायी,  
बेगा पधारो म्हारे आंगणे...  
ओ दादी... बेगा पधारो म्हारे आंगणे...

सिंह चढकर आजो भवानी, सब मिल पुकारां हो, सब मिल पुकारां...  
बैठो सिंहासन दादी, आरती उतारां हो, आरती उतारां...  
मंगल सुनावां गाकर, दर्शन थे दीजो आकर,  
भल भल पधारो म्हारे आंगणे...  
ओ दादी... भल भल पधारो म्हारे आंगणे...

फूलां रो हार मंगाया, मोतियन की माला हो, मोतियन की माला...  
थारे आणे से दादी, घर घर उजाला हो, घर घर उजाला...  
सगली सतियन ने लाजो, राणा ने टेर लगाजो...  
तनधन बाबा संग आजो आंगणे...  
ओ दादी... तनधन बाबा संग आजो आंगणे...

म्हारी दादी के पावां, बिछिया पैजनिया हो, बिछिया पैजनिया...  
पायल छनकावे दादी, लागे दुल्हनिया हो, लागे दुल्हनिया...  
थारो मुलकातो मुखडो, चंदा सूं लागे उजलो,  
छम छम पधारो म्हारे आंगणे...  
ओ दादी... छम छम पधारो म्हारे आंगणे...

अपने हाथां से थाने, चुनर ओढावां हो, चुनर ओढावां...  
सोलह श्रृंगार से दादी, थाने सजावां हो, थाने सजावां...  
कुमकुम लगावां थाने, मेंहदी लगावां थाने,  
अत्तर बरसे छे म्हारे आंगणे...  
ओ दादी... अत्तर बरसे छे म्हारे आंगणे...

थारी चौखट पे दादी, अरजी लगावां हो, अरजी लगावां...  
पलकां बिछाये बैठां, थाने बुलावां हो, थाने बुलावां...  
मनसा थे पूरी कर दो, भगतां री झोली भर दो,  
म्हाने भी बुलाजो थारे आंगणे...  
ओ दादी, म्हाने भी बुलाजो थारे आंगणे...

- रचनाकार -

अमित अग्रवाल 'मीत'

मो. - 9340790112

<https://bhajanganga.com/bhajan/lyrics/id/12950/title/bhaadi-amavas-aa>

अपने Android मोबाइल पर [BhajanGanga](#) App डाउनलोड करें और भजनों का आनंद ले |